



خلاصہ ترجمہ اس کا یہ ہے۔ کہ علمائے حنفیہ کے قواعد کا مقتضی یہ ہے کہ بحالت ضرورت غیر مذہب کا جو دلیل میں قوی ہو اس پر فتویٰ دینا جائز ہے۔ کیونکہ صحابی رضی اللہ تعالیٰ عنہ کا قول اس مسئلے میں جو کہ رائے سے نہیں سمجھ سکتے ہیں۔ آپ ﷺ کے فرمان کے حکم میں ہے۔ پس بے شک ضرورت کے مقام میں اس پر حنفیہ نے فتویٰ دینا جائز رکھا ہے۔ جس طرح کہ مالک رحمۃ اللہ علیہ کا ذکر کرنے کے بعد جامع الرموز میں ذکر کیا ہے۔ سو میرے

گمان میں بھی مقام ضرورت ہیں۔ اس پر فتویٰ دینا درست ہے۔ اور ابن حبان فتیہ حنفی نے بھی اپنے منظومہ قصیدے میں اس طرح کا ذکر کیا ہے۔ اور شامی رد المحتار وغیرہ میں بھی اسی طرح ہے انتہی۔

اور اوپر معلوم ہو چکا ہے کہ مفقود کی عورت کو عدت وفات گزارنے کے بعد نکاح ثانی کرنے کا حکم بھی بتلاتا ہے۔ کہ چار سال کے بعد مفقود کو فوت شدہ مقرر کرنا ہے۔ جس کا اثر یہ ہے کہ اس کا تزک تقسیم کرنا درست ہوگا۔ اور چار سال گزارنے کے بعد بیٹنے وارث اس کے زندہ ہوں گے۔ وہی وارث ہوں گے۔ واللہ اعلم

(حررہ عبد التواب ملتانی۔ الحجاب صحیح عبدالغفار۔ الحلیب مصیب عبدالرشید عفا اللہ عنہ)

نقل فتویٰ مولوی عبدالحق صاحب ملتانی

جو شخص مفقود النہر ہے۔ جس کو عرصہ اٹھائیس سال کا گزر گیا اس کی خبر نہیں کہ وہ زندہ ہے یا مردہ تو اس کے مال کے متعلق فیصلہ شرعی یہ ہے کہ جہاں اس کے ضائع ہونے کا محتمل ہے اس میں تو بطور ضمانت حبیبہ لفظ (پانی ہوئی چیز میں) ہوتا ہے تصرف کرنا جائز ہے۔ یعنی جو شخص اسے اپنے تصور میں لادے۔ بعد اس کے پھر آجانے کے ادا کرنا پڑے گا۔ اور جہاں ضائع ہونے کا محتمل نہ ہو۔ اس کو جوں کا توں رکھنا چاہیے تقسیم کرنا رواہ نہیں بخاری شریف کے باب حکم المفقود فی اہل و مالہ میں حضرت ابن مسعود رضی اللہ تعالیٰ عنہ کا واقعہ نقل فرمایا۔ کہ انہوں نے ایک جاریہ (لوہڈی) جس کا مالک مفقود النہر تھا۔ سال بھر اس کے مال کی تلاش فرمائی بعد اس کے جب اس کا کوئی پتہ نہ ملا۔ تو اس جاریہ کی قیمت سات سو درہم مقرر کر کے مجمع مساکین میں جا کر نفوذ مذکورہ جو قیمت میں مقرر ٹھرائی۔ ان مسکینوں پر تقسیم فرمائی اور اللہ تعالیٰ سے دعا کرتے ہیں۔ اللہم ان فلان فان اتی فلی دلی یعنی اس رقم کو اس کے حق میں قبول فرما۔ اور اس کا ثواب اس کو پہنچا اور اگر یہ آگیا تو یہ دراہم میرے حق میں قبول فرما اور اس کو میں اپنی طرف سے رقم مذکور بھر دوں گا۔ آگے فرمایا وقال ابن عباس رضی اللہ تعالیٰ عنہ نحوہ آگے امام زہری رحمۃ اللہ علیہ کا قول نقل فرمایا

قال الذہیری فی الاسیر مکانہ لا تزوج امراتہ ولا یقسم مالہ فاذا انتقض خبرہ فسد سبہ المفقود

یعنی قیدی کا جب تک محل قید میں ہونا معلوم ہے۔ تو اس کی عورت اور اس کا مال محفوظ رہے۔ جب اس کی خبر منتقض ہو جائے۔ تو اس کے مفقود کے حکم میں داخل سمجھا جاوے۔ یعنی اس کی عورت کو بعد چار سال کے انتقطاع خبر سے عدت وفات گزار کر نکاح کرنا چاہیے۔ اور مال کو اس قانون پر (جو پہلے مذکور ہوا) رکھنا چاہیے۔ فتح الباری میں اس کے ذیل لکھا ہے یعنی کہ جس مال کی ضیاعت کا خوف ہو۔ اس کو تو استعمال کرنا چاہیے۔ اور جس کو ضیاعت کا خوف نہیں اس کو محفوظ رکھنا چاہیے۔ مگر کسی امین کے پاس ہاں جب اس پر کسی کے قابض ہونے یا ضائع ہونے کا خطرہ ہو۔ تو اس کو اس کے مفقود موجودہ رشیدہ داروں پر جو استحقاق وراثت رکھتے ہوں۔ تقسیم کر دیا جائے باہر طور کے جو منافع حاصل کریں اس کا حساب یاد رکھیں جب وہ اصل مالک مفقود النہر آ جاوے۔ واپس کرنا پڑے گا۔ ورنہ ان کو پہنچا واللہ اعلم بالصواب

المجملہ مٹ

میرے نزدیک دوسرا جو اتنا صحیح ہے۔ کہ بعد تقسیم اصل جب کبھی آ جائے۔ اس کا حق ساقط نہیں ہوگا۔ حدیث شریف میں ہے۔

لیس علی مال مسلم توبی

مسلمان کا مال ضائع نہیں ہونا چاہیے۔ ہاں مفقود النہر کی عورت بعد نکاح ثانی واپس نہیں ملے گی۔ کیونکہ نکاح قابل فسخ ہے۔ مگر مال کی ملکیت زندگی میں قابل زوال نہیں۔ اس لئے فسخ نکاح پر مال کا قیاس جائز نہیں۔ مگر منافع کی ذمہ داری نہیں ہے۔ کیونکہ اس شخص نے با اجازت شرع قبضہ کر کے استعمال کیا ہے۔ اس لئے منافع اسی کے ہوں گے واللہ اعلم۔ (الہدیث 14 شعبان المکرم 1343 ہجری)

شریفہ

یہ صحیح ہے اور جو یہ لکھا گیا ہے۔ کہ چار سال کے بعد عدت گزار کر دوسرا نکاح کرے۔ تو اس میں اتنا بیان رہ گیا کہ چار سال کب سے شمار ہوں گے۔ یہ جب سے شمار ہوں گے۔ کہ عورت نے مراقبہ یا مقدمہ حاکم کی عدالت میں پیش کیا ہے۔ چنانچہ عبدالرزاق اور ابن ابی شیبہ کی روایت میں حضرت عمر رضی اللہ تعالیٰ عنہ سے اس کی تصریح موجود ہے۔ دیکھو تلخیص البیہ صفحہ 239۔ جلد 3 اور چار سال کے بعد بوجہ فتویٰ حضرت عمر رضی اللہ تعالیٰ عنہ احکام (موت کا اجراء بھی صحیح ہے۔) (الوسیعہ شرف الدین وطلوی)

هذا ما عندی واللہ اعلم بالصواب

فتاویٰ ثنائیہ امرتسری

جلد 2 ص 269

محدث فتویٰ

